

Russiýanyň Türkmenistandaky ilçihanasynyň bilim, ylym we medeniýet bölüminiň meýdançasynda daşary ýurt raýatlary üçin rus dili boýunça bäsleşik başlandy. Gatnaşyjylar 45 minutda döredijilik wezipesini hem öz içine alýan ondan gowrak meseläni ýerine ýetirmeli.

Ähli meseleler Russiýanyň Tatarystan Respublikasyndaky Naberžnoçelninsk döwlet mugallymçylyk uniwersitetiniň hünärmenleri tarapyndan işlenip düzüldi. Bäsleşik 28-nji dekabra çenli dowam eder. Ýeňijilere diplomlar gowşurylar.

Russiýaly mugallymlar bäsleşige gatnaşyjylar üçin biri döredijilik wezipesi bolan 14 dürli meseläni taýýarladylar. Onuň şertlerine görä, gatnaşyjy 300 harpdan az bolmadyk erkin tema boýunça esse ýazmaly.

Diplomatik wekilhananyň ikinji sekretary Kirill Woronkowyň aýtmagyna görä, bu eýýäm ikinji şeýle bäsleşikdir.